

डेयरी एवं खाद्य प्रौद्योगिकी महाविद्यालय में ७५वे स्वतंत्रता दिवस के उपलक्ष्य पर वृक्षारोपण का आयोजन

७५वे स्वतंत्रता दिवस के उपलक्ष्य पर सी. डी. एफ. टी. परिसर में वृक्षारोपण कार्यक्रम आयोजित हुआ। कार्यक्रम प्रो नरेंद्र कुमार जैन, अधिष्ठाता, सी. डी. एफ. टी. के मार्गदर्शन में हुआ। महाविद्यालय प्रांगण में प्रो नरेंद्र कुमार जैन, श्रीमान कमलेश कुमार मीणा, सहायक छात्र कल्याण अधिष्ठाता, डॉ अरुण कुमार, डॉ निकिता वधावन, महाविद्यालय के अन्य कर्मचारियों तथा छात्र छात्राओं द्वारा ५५ फलदार तथा अन्य प्रकार के वृक्ष लागे गए। संपूर्ण वृक्षारोपण कार्यक्रम को आभासीय रूप से गूगल मीट पर महाविद्यालय के छात्र छात्राओं को लाइव दिखाया गया ताकि वे कार्यक्रम से प्रेरित हो सकें। प्रो नरेंद्र कुमार जैन ने छात्रों को संबोधित करते हुए बताया कि धरती पर पनप रहे पेड़ सभी जीवसृष्टि के लिए बहुत ज्यादा महत्वपूर्ण हैं। वृक्षों की वजह से हमें भोजन और ऑक्सीजन जैसे जीवन के दो आवश्यक घटक मिलते हैं। इन्हीं के कारण पृथ्वी का पर्यावरण हमेशा शुद्ध रहता है। श्रीमान कमलेश कुमार मीणा ने छात्रों को प्रोत्साहित करते हुए उन्हें वृक्षारोपण के साथ साथ वृक्षों को बराबर जल देना का भी महत्व बताया। उन्होंने छात्रों को बताया कि हमें आज से ही वृक्षारोपण जैसे कार्यक्रमों का आयोजन करके अधिक से अधिक पेड़ अपने घर के आसपास लगाने चाहिए तथा एक कर्तव्यनिष्ठ नागरिक का परिचय देना चाहिए।